



महानिदेशक राजेन्द्र सिंह, एतप, तप  
महानिदेशक भारतीय तटरक्षक

*Director General Rajendra Singh, PTM, TM*  
*Director General Indian Coast Guard*

Tel. : 91-11-23382546

Fax : 91-11-23385185

E-mail : dg@indiancoastguard.nic.in

तटरक्षक मुख्यालय  
राष्ट्रीय स्टेडियम परिसर  
नई दिल्ली 110001


Coast Guard Headquarters  
National Stadium Complex  
New Delhi 110001



### महानिदेशक का संदेश हिंदी दिवस-2017

1. हिंदी दिवस (14 सितंबर) के अवसर पर तटरक्षक संगठन के सभी अफसरों और कार्मिकों को मेरी ओर से हार्दिक शुभकामनाएं।
2. यह अत्यंत हर्ष का विषय है कि इस अवसर पर तटरक्षक मुख्यालय और इसके नियंत्रणाधीन तटरक्षक के सभी क्षेत्रीय मुख्यालय/जिला मुख्यालय/स्थापनाओं में हिंदी पखवाड़ा आयोजित किया जा रहा है। भाषा किसी भी राष्ट्र की सामाजिक एवं सांस्कृतिक धरोहर की संवाहक होती है। स्वतंत्रता आंदोलन के समय से ही हिंदी सबसे बड़ी संपर्क भाषा के साथ-साथ राष्ट्रीयता और एकता का मूल स्वर रही है। इस प्रकार हिंदी को राष्ट्रीय स्वाभिमान के द्योतक एवं प्रेरणा स्रोत के रूप में सर्वाधिक उपयुक्त समझते हुए भारतीय संविधान सभा द्वारा 14 सितंबर, 1949 को भारत संघ की राजभाषा के रूप में अंगीकार किया गया।
3. सरकार की राजभाषा नीति सद्भावना, प्रेरणा तथा प्रोत्साहन पर आधारित है। संघ की राजभाषा नीति का मुख्य उद्देश्य सरल और सहज हिंदी का प्रयोग करते हुए राजकीय कार्य मूलरूप से हिंदी में करना है। भारतीय तटरक्षक, संघ की राजभाषा नीति के अनुपालन के लिए वचनबद्ध है। यद्यपि हमारा संगठन बहुभाषी कार्मिकों का समूह है, तथापि हमारे संवाद और मौखिक अनुदेश का मुख्य माध्यम हिंदी ही है। अतः हमें सरकार द्वारा चलायी जा रही प्रोत्साहन योजनाओं का लाभ उठाते हुए स्वैच्छिक रूप से अपने दैनिक कार्यों में हिंदी को बढ़ावा देना है।
4. हिंदी दिवस-2017 के अवसर पर संगठन के सभी अफसरों एवं कार्मिकों से मैं अपील करता हूँ कि आइये हम सभी दृढ़ संकल्पित होकर, पूर्ण उत्साह, लगन और गर्व के साथ राजभाषा हिंदी में कार्य करें। मुझे पूर्ण विश्वास है कि हमारे सामूहिक एवं सार्थक प्रयासों से हमारी हिंदी भाषा, ज्ञान-विज्ञान एवं सूचना प्रौद्योगिकी आदि जैसे सभी क्षेत्रों में अपनी पहचान बनाने के साथ-साथ, जन-जन तक पहुंचने में निसंदेह ही सफलता प्राप्त करेगी।

जय हिंद।

  
(राजेन्द्र सिंह)

नई दिल्ली

दिनांक: ११ सितंबर, 2017

महानिदेशक, भारतीय तटरक्षक